

ΣΤΡΑΒΩΝΟΣ

ΓΕΩΓΡΑΦΙΚΩΝ

ΒΙΒΛΙΟΝ ΤΕΤΑΡΤΟΝ.

Ἐν τῷ τετάρτῳ τὰ περὶ Γαλλίαν καὶ ὅσα διείργουσι αἱ Ἄλπεις τῆς Ἰταλίας ἔνδον ἐν οἷς καὶ Βρετανία, καὶ τῶν ὠκεανιτίδων νήσων τινές, ὅσαι καὶ δοκοῦσιν οἰκεῖσθαι. Καὶ βαρβάρων χώραν, καὶ ἔθνη παροικούντα τοῦ Ἰστροῦ πέραν.

ΚΕΦ. Α.

ΕΘΕΞΗΣ δ' ἐσὶν ἡ ὑπὲρ τῶν Ἄλπειων Κελτικῆ. Ταύτης δὲ 176. καὶ τὸ σχῆμα ὑπογέγραπται πρότερον τυπωδῶς, καὶ τὸ μέγεθος νυνὶ δὲ λεκτέον τὰ καθ' ἕκαστα. Οἱ μὲν δὴ, τριχῆ διήρουν, Ἀκυϊτανούς καὶ Βέλγας καλοῦντες καὶ Κέλτας· τοὺς μὲν Ἀκυϊτανούς, τελέως ἐξηλλαγμένους, οὐ τῆ γλώττῃ μόνον, ἀλλὰ καὶ τοῖς σώμασιν, ἐμφερεῖς Ἰθηροσι μᾶλλον, ἢ Γαλάταις· τοὺς δὲ λοιπούς Γαλατικὴν μὲν τὴν ὄψιν, ὁμογλώττους δ' οὐ πάντας, ἀλλ' ἐνίοις μικρὸν παραλλάττοντας ταῖς γλώτταις· καὶ [ἡ] πολιτεία δὲ καὶ οἱ βίοι μικρὸν ἐξηλλαγμένοι εἰσὶν. Ἀκυϊτανούς μὲν οὖν καὶ Κέλτας ἔλεγον τοὺς πρὸς τῆ Πυρήνη, διωρισμένους τῷ Κεμμένῳ ὄρει. Εἴρηται γάρ, ὅτι τὴν Κελτικὴν ταύτην ἀπὸ μὲν τῆς δύσεως ὀρίζει τὰ Πυρηναῖα ὄρη, τῆς ἐκατέρωθεν θαλάσσης,

177. τῆς τε ἐντὸς καὶ τῆς ἐκτὸς προσαπτόμενα· ἀπὸ δὲ τῶν ἀνατολῶν ὁ Ῥήνος, παράλληλος ὢν τῇ Πυρρήνῃ· τὰ δ' ἀπὸ τῶν ἄρκτων καὶ τῆς μεσημβρίας, τὰ μὲν ὁ Ὠκεανὸς περιεῖληφεν, ἀρξάμενος ἀπὸ τῶν βορείων ἄκρων τῆς Πυρρήνης μέχρι τῶν ἐκβολῶν τοῦ Ῥήνου· τὰ δ' ἐξ ἐναντίας, ἢ κατὰ Μασσαλίαν καὶ Ναρβῶνα θάλαττα, καὶ αἱ Ἄλπεις, ἀπὸ τῆς Λιγυσιτικῆς ἀρξάμεναι μέχρι τῶν πηγῶν τοῦ Ῥήνου. Τῇ δὲ Πυρρήνῃ πρὸς ὄρθας ἦκται τὸ Κέμμενον ὄρος διὰ μέσων τῶν πεδίων, καὶ παύεται κατὰ μέσα, πλησίον Λουγδούνου, περι δισχιλίους ἑκταθὲν σταδίους. Ἀκυϊτανοὺς μὲν τοίνυν ἔλεγον τοὺς τὰ βόρεια τῆς Πυρρήνης μέρη κατέχοντας καὶ τῆς Κεμμένης μέχρι πρὸς τὸν Ὠκεανὸν, τὰ ἐντὸς Γαρούνα ποταμοῦ. Κέλτας δὲ, τοὺς ἐπὶ θάτερα μέρη καθήκοντας, καὶ τὴν κατὰ Μασσαλίαν καὶ Ναρβῶνα θάλατταν, ἀπτομένους δὲ καὶ τῶν Ἀλπειῶν ὄρων ἐνίων. Βέλγας δ' ἔλεγον τοὺς λοιπούς τε τῶν παρωκεανιτῶν μέχρι τῶν ἐκβολῶν τοῦ Ῥήνου, καὶ τινὰς τῶν παροικούντων τὸν Ῥήνον καὶ τὰς Ἄλπεις. Οὕτω δὲ καὶ ὁ Θεὸς Καῖσαρ ἐν τοῖς ὑπομνήμασιν εἶρηκεν. Ὁ δὲ Σεβαστὸς Καῖσαρ, τετραχῆ διελῶν, τοὺς μὲν Κέλτας τῆς Ναρβωνίτιδος ἐπαρχίας ἀπέφηεν· Ἀκυϊτανοὺς δ' οὕσπερ κάκεινος προσέθηκε δὲ τεσσαρεσκαίδεκα ἔθνη τῶν μεταξὺ τοῦ Γαρούνα, καὶ τοῦ Λείγηρος ποταμοῦ νεμομένων· τὴν δὲ λοιπὴν διελῶν δίχα, τὴν μὲν Λουγδούνω προσώρισε μέχρι τῶν ἄνω μερῶν τοῦ Ῥήνου, τὴν δὲ τοῖς Βέλγαις. Ὅσα μὲν οὖν φυσικῶς διώρισαι, δεῖ λέγειν τὸν γεωγράφον, καὶ ὅσα ἐθνικῶς, ὅ τι ἂν ἢ καὶ μνήμης ἄξιον· ὅσα δ' οἱ ἡγεμόνες, πρὸς τοὺς καιροὺς πολιτευόμενοι, διατάττουσι ποικίλως, ἀρκεῖ καὶ ἐν κεφαλαίῳ τις εἶπη· τοῦ δ' ἀκριβοῦς, ἄλλοις παραχωρητέον.

§ 2.

Ἄπαντα μὲν οὖν ἐστὶν αὕτη ποταμοῖς κατάρρυντος ἡ χώρα, τοῖς

μὲν ἐκ τῶν Ἄλπεων καταφερομένοις, τοῖς δ' ἐκ τοῦ Κεμμένου, 177.
καὶ τῆς Πυρήνης, καὶ τοῖς μὲν εἰς τὸν Ὠκεανὸν ἐκβάλλουσι,
τοῖς δὲ εἰς τὴν ἡμετέραν θάλατταν. Δι' ὧν δὲ φέρονται χωρίων,
πεδία ἐσὶ τὰ πλείστα, καὶ γεωλοφίαι, διάρρους ἔχουσαι πλω-
τούς. Οὕτως δ' εὐφυῶς ἴσχει τὰ ρεῖθρα πρὸς ἀλλήλα, ὡς' ἐξ
ἐκατέρας τῆς θαλάττης εἰς ἐκατέραν κατακομίζεσθαι, πο-
ρευομένων ἐπ' ὀλίγον τῶν φορτίων καὶ διὰ πεδίων εὐμαρῶς, τὸ
δὲ πλεον τοῖς ποταμοῖς, τοῖς μὲν ἀναγομένων, τοῖς δὲ κατα-
γομένων. Ἔχει δὲ τι πλεονέκτημα πρὸς τοῦτο ὁ Ῥοδανός· καὶ
γὰρ πολλαχόθεν ἐσὶ σύρρους, καὶ συνάπτει πρὸς τὴν ἡμετέ-
ραν θάλατταν, κρείττω τῆς ἐκτὸς οὔσαν, ὡσπερ εἴρηται, καὶ διὰ
χώρας διέξεισι τῆς εὐδαιμονεστάτης τῶν ταύτη. Τοὺς δ' αὐτοὺς 178.
ἐκφέρει καρπούς ἡ Ναρβωνίτις ἅπασα, οὔσπερ ἡ Ἰταλία. Προ-
ῖόντι δ' ἐπὶ τὰς ἄρκτους καὶ τὸ Κέμμενον ὄρος, ἡ μὲν ἐλαιόφυ-
τος καὶ συκοφόρος ἐκλείπει, τάλλα δὲ φύεται. Καὶ ἡ ἄμπελος
δὲ προϊούσιν οὐ ραδίως τελεσφορεῖ· ἡ δ' ἄλλη πᾶσα σίτου
φέρει πολὺν καὶ κέγχρον καὶ βάλανον, καὶ βοσκήματα παν-
τοῖα· ἀργὸν δ' αὐτῆς οὐδὲν, πλὴν εἴ τι ἔλεσι κεκώλυται καὶ
δρυμοῖς· καὶ τοι καὶ τοῦτο συνοικεῖται πολυανθρωπία μᾶλλον,
ἢ ἐπιμελεία. Καὶ γὰρ τοκάδες αἱ γυναῖκες, καὶ τρέφειν ἀγαθαί·
οἱ δ' ἄνδρες μαχηταὶ μᾶλλον, ἢ γεωργοί. Νῦν δ' ἀναγκάζονται
γεωργεῖν, καταθέμενοι τὰ ὄπλα. Κοινῇ μὲν οὖν ταῦτα λέγομεν
περὶ τῆς ἐκτὸς πάσης Κελτικῆς· περὶ δὲ τῶν τεταρτημορίων
ἐκάστου διαλαβόντες λέγωμεν νυνὶ, μεμνημένοι τυπωδῶς· καὶ
πρῶτον περὶ τῆς Ναρβωνίτιδος.

§ 3.

Ταύτης δὲ τὸ σχῆμα παραλληλόγραμμὸν πως ἐστίν, ἐκ μὲν
τῆς ἐσπέρας γραφόμενου τῇ Πυρήνῃ, πρὸς δὲ τὰς ἄρκτους τῷ
Κεμμένῳ· τὰς δὲ λοιπὰς, τὴν μὲν νότιον ἢ θάλαττα ποιεῖ,

178. μεταξύ Πυρήνης καὶ Μασσαλίας· τὴν δ' ἐωθενὴν αἱ Ἄλπεις ἐκ μέρους, καὶ τὸ μεταξύ διάστημα τῶν Ἄλπεων, ἐπ' εὐθείας αὐταῖς ληφθέν, καὶ τῶν ὑπωρειῶν τοῦ Κεμμένου τῶν καθηκουσῶν ἐπὶ τὸν Ροδῶν, καὶ ποιουσῶν ὄρθην γωνίαν πρὸς τὴν λεχθεῖσαν ἀπὸ τῶν Ἄλπεων εὐθείαν. Τῷ δὲ νοτίῳ πρόσκειται παρά τὸ λεχθέν σχῆμα ἡ ἐφεξῆς παραλία, ἣν ἔχουσιν οἱ τε Μασσαλιῶται καὶ οἱ Σάλυες μέχρι Λιγύων, ἐπὶ τὰ πρὸς Ἰταλίαν μέρη, καὶ τὸν Οὔαρον ποταμὸν. Οὗτος δ' ἐστίν, *ὡς εἶπον πρότερον*, ὄριον τῆς Ναρβωνίδος· ὑπάρχει δὲ καὶ τῆς Ἰταλίας, θέρους μὲν μικρὸς, χειμῶνος δὲ καὶ μέχρι ἑπτὰ σταδίων πλατυνόμενος. Ἐντεῦθεν μὲν οὖν ἡ παραλία παρατείνει μέχρι τοῦ ἱεροῦ τῆς Πυρηναίας Ἀφροδίτης· καὶ τοῦτο δ' ἐστίν ὄριον ταύτης τε τῆς ἐπαρχίας, καὶ τῆς Ἰβηραῆς. Ἐνιοὶ δὲ τὸν τόπον, ἐν ᾧ ἐστὶ τὰ Πομπηίου τρόπαια, ὄριον Ἰβηρίας ἀποφαίνουσι καὶ τῆς Κελτικῆς. Ἐστὶ δ' ἐνθεν μὲν εἰς Ναρβῶνα μίλια ἑξήκοντα τρία, ἐκεῖθεν δὲ εἰς Νεμαύσον, ὀγδοήκοντα ὀκτώ, ἐκ Νεμαύσου δὲ διὰ Οὐγέρνου καὶ Ταράσκωνος εἰς τὰ Θερμὰ ὕδατα τὰ Σέξτια καλούμενα, ἅπερ πλησίον Μασσαλίας ἐστὶ, πενήκοντα τρία, ἐντεῦθεν δὲ εἰς Ἀντίπολιν καὶ τὸν Οὔαρον ποταμὸν ἑβδομήκοντα τρία· ὥστε τὰ σύμπαντα γίνεται μίλια διακόσια ἑβδομήκοντα ἑπτὰ. Ἐνιοὶ δὲ ἀπὸ τοῦ Ἀφροδισίου μέχρι τοῦ Οὔαρου σταδίους ἀνέγραψαν δισχίλιους ἑξακοσίους· οἱ δὲ καὶ διακοσίους προσιθέασιν· οὐ γὰρ ὁμολογεῖται περὶ τῶν διαστημάτων. Κατὰ δὲ τὴν ἑτέραν ὁδὸν τὴν διὰ Οὐοκοντίων καὶ τῆς Κοττίου, μέχρι μὲν Οὐγέρνου, καὶ Τα-
179. ράσκωνος κοινὴ ὁδὸς ἡ ἀπὸ Νεμαύσου· ἐντεῦθεν δὲ ἐπὶ μὲν τοὺς Οὐοκοντίων ὄρους καὶ τὴν ἀρχὴν τῆς ἀναβάσεως τῶν Ἄλπεων, διὰ Δρουεντία καὶ Καβαλλίωνος, μίλια ἑξήκοντα τρία· πάλιν δ' ἐντεῦθεν ἐπὶ τοὺς ἑτέρους ὄρους τῶν Οὐοκοντίων πρὸς τὴν Κοττίου μίλια ἑκατὸν ἑνὸς θέοντα, ἐπ' Ἐβρόδουνον κώμην· εἴτ' ἄλλοι τοσοῦτοι διὰ Βριγαντίου κώμης, καὶ Σκιγγομάγου,

καὶ τῆς τῶν Ἀλπειῶν ὑπερθέσεως, ἐπὶ Ὠκελον τὸ πέρασ τῆς 179.
Κοττίου γῆς· καὶ ἡ ἀπὸ Σκιγγομάγου δὲ ἤδη Ἰταλία λέγεται
ἔσε· δὲ ἐνθένδε ἐπὶ Ὠκελον, μίλια εἰκοσιεπτὰ.

§. 4.

Κτίσμα δ' ἐστὶ Φωκαίων ἢ Μασσαλία· κεῖται δ' ἐπὶ χωρίου
πετρῶδους. Ὑποπέπτωκε δ' αὐτῆς ὁ λιμὴν Θεατροειδεῖ πέτρα,
βλεπούση πρὸς νότον. Τετείχισαι δὲ καλῶς καὶ αὐτὴ καὶ ἡ
πόλις σύμπασα, μέγεθος ἔχουσα ἀξιόλογον. Ἐν δὲ τῇ ἄκρᾳ τὸ
Ἐφέσιον ἰδρυται, καὶ τὸ τοῦ Δελφινίου Ἀπόλλωνος ἱερόν· τοῦτο
μὲν κοινὸν Ἰώνων ἀπάντων· τὸ δὲ Ἐφέσιον, τῆς Ἀρτέμιδος ἐστὶ
νεῶς τῆς Ἐφεσίας. Ἀπαίρουσι γὰρ τοῖς Φωκαεῦσιν ἐκ τῆς οἰ-
κειίας, λόγιον ἐκπεσεῖν φασιν, ἡγεμόνι χρήσασθαι τοῦ πλοῦ
παρὰ τῆς Ἐφεσίας Ἀρτέμιδος λαβοῦσι. Τοὺς μὲν δὴ, προσαχθέν-
τας τῇ Ἐφέσῳ, ζητεῖν ὄντινα τρόπον ἐκ τῆς Θεοῦ πορίσαιντο
τὸ προσαχθέν. Ἀρισάρχῃ δὲ τῶν ἐντίμων σφόδρα γυναικῶν,
παρασηῆναι κατ' ὄναρ τὴν Θεὸν, καὶ κελεῦσαι συναπαίρειν τοῖς
Φωκαεῦσιν, ἀφιδρυμά τι τῶν ἱερῶν λαβούση· γενομένου δὲ
τούτου, καὶ τῆς ἀποικίας λαβούσης τέλος, τό τε ἱερόν ιδρύ-
σασθαι, καὶ τὴν Ἀρισάρχην τιμῆσαι διαφερόντως ἰέρειαν ἀπο-
δείξαντας· ἐν τε ταῖς ἀποίκιαις πόλεσι πανταχοῦ τιμῶν ἐν τοῖς
πρώτοις ταύτην τὴν Θεὸν, καὶ τοῦ ξοάνου τὴν διάθεσιν τὴν
αὐτὴν, καὶ τὰλλα νόμιμα φυλάττειν τὰ αὐτὰ ἅπερ ἐν τῇ μη-
τροπόλει νεύομισαι.

§. 5.

Διοικοῦνται δ' ἀριστοκρατικῶς οἱ Μασσαλιῶται πάντων εὐνο-
μώτατα, ἀνδρῶν ἑξακοσίων καταστήσαντες συνέδριον, διὰ βίου
ταύτην ἔχόντων τὴν τιμὴν, οὓς Τιμούχους καλοῦσι. Πεντεκαίδεκα
δ' εἰσὶ τοῦ συνεδρίου προεσῶτες· τούτοις δὲ τὰ πρόχειρα διοικεῖν

179. δέδοται. Πάλιν δὲ τῶν πεντεκαίδεκα προκαθῆνται τρεῖς οἱ πλείστον ἰσχύοντες· τούτων δ' οὐδεὶς Τιμοῦχος γίνεται μὴ τέκνα ἔχων, μηδὲ διὰ τριγωνίας ἐκ πολιτῶν γεγονώς. Οἱ δὲ νόμοι Ἰωνικοὶ, πρόκεινται δὲ δημοσίᾳ. Χώραν δ' ἔχουσα εἰλαιόφυτον μὲν καὶ κατάμπελον, σίτω δὲ λυπροτέραν, διὰ τὴν τραχύτητα ὥστε πεποιθότες τῇ θαλάττῃ μᾶλλον ἢ τῇ γῇ, τὸ πρὸς ναυτιλίας εὐφυῆς εἶλοντο μᾶλλον. Ἰσπερὶν μέντοι ταῖς ἀνδραγαθίαις ἰσχυρὰν προσλαβεῖν τινα τῶν περὶ πεδίων, ἀπὸ τῆς αὐτῆς δυνάμεως, ἀφ' ἧς καὶ τὰς πόλεις ἔκτισαν, ἐπιτειχίσματα τὰς μὲν κατὰ τὴν Ἰβηρίαν τοῖς Ἰβηρσιν, οἷς καὶ τὰ ἱερά τῆς Ἐφέσιας Ἀρτέμιδος παρέδοσαν τὰ πάτρια, ὥστε Ἕλληνας ἴδμεν τὴν δὲ *Ρόνην* Ἀγάθην τοῖς περὶ τὸν ποταμὸν οἰκοῦσι τὸν Ῥοδανὸν βαρβάροις· τὸ δὲ Ταυροέντιον, καὶ τὴν Ὀλβίαν, καὶ Ἀντίπολιν, καὶ Νίκαιαν, τῶ τῶν Σαλύων ἔθνεϊ καὶ τοῖς Λύγυσι τοῖς τὰς Ἄλπεις οἰκοῦσιν. Εἰσὶ δὲ καὶ νεώσοικοι παρ' αὐτοῖς, καὶ ὀπλοθήκη πρότερον δὲ καὶ πλοίων εὐπορία, καὶ ὀπλῶν, καὶ ὀργάνων τῶν τε πρὸς τὰς ναυτιλίας χρησίμων, καὶ τῶν πρὸς πολιορκίας, ἀφ' ὧν πρὸς τε τοὺς βαρβάρους ἀντέσχον, καὶ Ῥωμαίους ἐκτήσαντο φίλους, καὶ πολλὰ καὶ αὐτοὶ χρήσιμοι κατέστησαν ἐκείνοις, κακεῖνοι προσελάβοντο τῆς αὐξήσεως αὐτῶν. Σέξτιος γοῦν ὁ καταλύσας τοὺς Σάλυας, οὐ πολὺ ἄπωθεν τῆς Μασσαλίας, κτίσας πόλιν ὁμώνυμον ἑαυτοῦ τε καὶ τῶν ὑδάτων τῶν Θερμῶν, ὧν τινα μεταβεβλημέναι φασὶν εἰς ψυχρὰ, ἐνταῦθα τε φρουρὰν κατώκισε Ῥωμαίων, καὶ ἐκ τῆς παραλίας τῆς εἰς τὴν Ἰταλίαν ἀγούσης ἀπὸ Μασσαλίας, ἀνέσειλε τοὺς βαρβάρους, οὐ δυναμένων τῶν Μασσαλιωτῶν ἀνείργειν αὐτοὺς τελῶς. Οὐδ' αὐτὸς δὲ πλέον ἰσχυσεν, ἀλλ' ἢ τοσοῦτον μόνον, ὅσον κατὰ μὲν τὰ εὐλίμενα, ἀπὸ τῆς θαλάττης ἀπελθεῖν τοὺς βαρβάρους, ἐπὶ δώδεκα σταδίους. Κατὰ δὲ τοῦ τράχωνος ἐπὶ ὀκτώ· τὴν δὲ λειψθεῖσαν ὑπ' ἐκείνων τοῖς Μασσαλιώταις παρέδωκεν. Ἀνάκει-

ται δ' ἐν [τῇ] πόλει συχνά τῶν ἀεροθινίων, ἃ ἔλαβον καταναυ- 180.
μαχοῦντες αἰεὶ τοὺς ἀμφισβητοῦντας τῆς θαλάττης ἀδίκως.

Πρότερον μὲν οὖν εὐτύχουν διαφερόντως, περί τε τὰ ἄλλα,
καὶ περί τὴν πρὸς Ῥωμαίους φιλίαν· ἥς πολλὰ ἂν τις λάβοι
σημεῖα, καὶ οὐδὲν καὶ τὸ ξέβανον τῆς Ἀρτέμιδος τῆς ἐν τῷ Ἄβεντίνῳ, ὃ
Ῥωμαῖοι, τὴν αὐτὴν διαίθεσιν ἔχον τῷ παρὰ τοῖς Μασσαλιώταις,
ἀνέθεσαν. Κατὰ δὲ τὴν Πομπηίου πρὸς Καίσαρα γάσιν, τῷ
κρατηθέντι μέρει προσθέμενοι, τὴν πολλὴν τῆς εὐδαιμονίας
ἀπέβαλον· ὅμως δ' οὖν ἰχνη λείπεται τοῦ παλαιοῦ ζήλου παρὰ
τοῖς ἀνθρώποις, καὶ μάλισα περί τὰς ὀργανοποιίας, καὶ τὴν
ναυτικὴν παρασκευὴν. Ἐξημερουμένων δ' αἰεὶ τῶν ὑπερκειμένων
βαρβάρων, καὶ ἀντὶ τοῦ πολεμεῖν τετραμμένων ἤδη πρὸς πολι-
τείας καὶ γεωργίας, διὰ τὴν τῶν Ῥωμαίων ἐπικράτειαν, οὐδ'
αὐτοῖς ἔτι τούτοις συμβαίνοι ἂν περί τὰ λεχθέντα τσαύτη
σπουδὴ. Δηλοῖ δὲ τὰ καθεστηκότα νυνί. Πάντες γὰρ οἱ χαρίεντες 181.
πρὸς τὸ λέγειν τρέπονται καὶ φιλοσοφεῖν· ὡς δ' ἡ πόλις μικρῶ
μὲν πρότερον τοῖς βαρβάροις ἀνεῖτο παιδευτήριον, καὶ φιλέλ-
ληνας κατεσκεύαζε τοὺς Γαλάτας, ὥστε καὶ τὰ συμβόλαια Ἑλ-
ληνισί γράφειν· ἐν δὲ τῷ παρόντι καὶ τοὺς γνωριμωτάτους
Ῥωμαίων πέπεικεν, ἀντὶ τῆς εἰς Ἀθήνας ἀποδημίας, ἐκεῖσε
φοιτᾶν φιλομαθεῖς ὄντας. Ὀρῶντες δὲ τούτους οἱ Γαλάται,
καὶ ἅμα εἰρήνην ἄγοντες, τὴν σχολὴν ἄσμενοι πρὸς τοιοῦτους
διατίθενται βίους, οὐ κατ' ἄνδρα μόνον, ἀλλὰ καὶ δημοσίᾳ·
σοφιστὰς γοῦν ὑποδέχονται τοὺς μὲν ἰδίᾳ, τοὺς δὲ αἰ πόλις
κοινῇ μισθούμεναι, καθάπερ καὶ ἰατρούς. Τῆς δὲ λιτότητος τῶν
βίων καὶ τῆς σωφροσύνης τῶν Μασσαλιωτῶν, οὐκ ἐλάχιζον
ἂν τις θεῖη τοῦτο τεκμήριον· ἡ γὰρ μεγίστη προῖξ αὐτοῖς ἔστω
ἑκατὸν χρυσοῖ, καὶ εἰς ἐσθῆτα πέντε, καὶ πέντε εἰς χρυσοῦν
κόσμον· πλεον δ' οὐκ ἔξεσι. Καὶ ὁ Καῖσαρ δὲ, καὶ οἱ μετ'
ἐκεῖνον ἡγεμόνες, πρὸς τὰς ἐν τῷ πολέμῳ γενηθεῖσας ἀμαρτίας

181. ἐμστρίασαν, μεμνημένοι τῆς φιλίας, καὶ τὴν αὐτονομίαν ἐφύλαξαν, ἣν ἐξάρχῃς εἶχεν ἡ πόλις· ὥστε μὴ ὑπακούειν τῶν εἰς τὴν Ἐπαρχίαν πεμπομένων στρατηγῶν, μήτε αὐτὴν, μήτε τοὺς ὑπηκόους. Περὶ μὲν Μασσαλίας ταῦτα.

§. 6.

- Ἄμα δ' ἢ τε τῶν Σαλύων ὄρεινὴ πρὸς ἄρκτον ἀπὸ τῆς ἐσπέρας κλίνει μάλλον, καὶ τῆς Θαλάττης ἀφίσταται κατὰ μικρὸν, καὶ ἡ παραλία παρὰ τὴν ἐσπέραν περινεύει. Μικρὸν δ' ἀπὸ τῆς πόλεως τῶν Μασσαλιωτῶν προελθοῦσα ὅσον ἑκατὸν σταδίους ἐπὶ ἄκραν εὐμεγέθη πλησίον λατομιῶν τινων, ἐντεῦθεν ἄρχεται κολποῦσθαι, καὶ ποιεῖν τὸν Γαλατικὸν κόλπον, πρὸς τὸ Ἄφροδίσιον, τὸ τῆς Πυρήνης ἄκρον· καλοῦσι δ' αὐτὸν καὶ Μασσαλιωτικόν. Ἔστι δ' ὁ κόλπος διπλοῦς· ἐν γὰρ τῇ αὐτῇ περιγραφῇ, δύο κόλπους ἀφορίζον ἔγκειται τὸ Σήτιον ὄρος, προσλαβὼν καὶ τὴν Βλάσκωνα νῆσον πλησίον ἰδρυμένην. Τῶν δὲ κόλπων ὁ μὲν μείζων ἰδίως πάλιν καλεῖται Γαλατικός, εἰς ὃν ἐξερεύγεται τὸ τοῦ Ῥοδανοῦ στόμα· ὁ δ' ἐλάττων ὁ κατὰ Ναρθῶνά ἐστι μέχρι Πυρήνης. Ἡ μὲν οὖν Ναρθῶν ὑπέρεκται τῶν τοῦ Ἄτακος ἐκβολῶν καὶ τῆς λίμνης τῆς Ναρθωνίτιδος, μέγιστον ἐμπορεῖον τῶν ταύτη. Πρὸς δὲ τῷ Ῥοδανῷ πόλις ἐστὶ καὶ ἐμπορεῖον οὐ μικρὸν, Ἀρελάται· ἴσον δὲ πως διέχει τὰ ἐμπορεῖα ταῦτα, ἀλλήλων τε καὶ τῶν εἰρημένων ἄκρων, ἡ μὲν Ναρθῶν τοῦ Ἄφροδισίου, τὸ δ' Ἀρελάται τῆς Μασσαλίας. Ἐκατέρωθεν δὲ τῆς Ναρθῶνος ἄλλοι ποταμοὶ ρέουσιν, οἱ μὲν ἐκ τῶν Κεμμένων ὄρων, οἱ δ' ἐκ τῆς Πυρήνης, πόλεις ἔχοντες, εἰς ἃς ἀνάπλους οὐ πολὺς ἐστὶ μικροῖς πλοίοις· ἐκ μὲν τῆς Πυρήνης ὁ τε Ῥουσκίνων καὶ ὁ Ἰλιβίρρις, πόλιν ἔχων ὁμώνυμον ἑκάτερος αὐτῶν. Τοῦ δὲ Ῥουσκίνωνος καὶ λίμνη πλησίον ἐστὶ, καὶ χωρίον ὑψυδρον, μικρὸν ὑπὲρ τῆς Θαλάττης, ἀλυκίδων μεσὸν, τὸ τοῦς

όρυκτοὺς κεςρεῖς ἔχον· δύο γὰρ ἢ τρεῖς ὀρύξαντι πόδας, καὶ 182. καθέντι-τριόδοντα εἰς ὕδωρ ἰλυῶδες, ἔσι περιπεῖραι *τὸν* ἰχθῦν ἀξιόλογον τὸ μέγεθος. Τρέφεται δὲ ὑπὸ τῆς ἰλύος, καθάπερ αἱ ἐγγέλους. Οὗτοι μὲν ἐκ τῆς Πυρήνης ρέουσιν οἱ ποταμοί, μεταξὺ Ναρθῶνος καὶ τοῦ Ἀφροδισίου. Ἐπὶ δὲ θάτερα μέρη τῆς Ναρθῶνος, ἐκ τοῦ Κερμένου φέρονται πρὸς τὴν Θαλάτταν (ἐξ οὔπερ καὶ ὁ Ἄταξ), ὅτε Ὄβρις, καὶ ὁ Ραύραρις. Τούτων ἐφ' οὗ μὲν Βηττέρα πόλις ἀσφαλῆς ἰδρυται, πλησίον τῆς Ναρθῶνος· ἐφ' οὗ δὲ Ἀγάθη, κτίσμα Μασσαλιωτῶν.

§. 7.

Ἐν μὲν οὖν ἔχει παράδοξον ἢ προειρημένη παραλία τὸ περὶ τοὺς ὀρυκτοὺς ἰχθῦς· ἕτερον δὲ μείζον τούτου σχεδόν τι, τὸ λεχθησόμενον. Μεταξὺ γὰρ τῆς Μασσαλίας καὶ τῶν ἐκβολῶν τοῦ Ροδανοῦ πεδίον ἐστὶ, τῆς Θαλάττης διέχον εἰς ἑκατὸν σταδίους, τοσοῦτον δὲ καὶ τὴν διάμετρον, κυκλωτερές τὸ σχῆμα· καλεῖται δὲ Λιθῶδες ἀπὸ τοῦ συμβεδηκότος. Μεσὸν γὰρ ἐστὶ λίθων χειροπληθῶν, ὑποπεφυκυῖαν ἔχόντων αὐτοῖς ἄγρωσιν· ἀφ' ἧς ἄφθονοι νομαὶ βοσκήμασιν εἰσιν· ἐν μέσῳ δ' ὕδατα, καὶ ἀλυκίδες συνίστανται, καὶ ἄλλες. Ἄπασα μὲν οὖν ἡ ὑπερκειμένη γῶρα προσήνεμός ἐστι· διαφερόντως δ' εἰς τὸ πεδίον τοῦτο [τὸ] μελαμβόριον καταγίξει, πνεῦμα βίαιον καὶ φρικῶδες. Φασὶ γοῦν σύρεσθαι καὶ κυλινδεῖσθαι τῶν λίθων ἐνίους· κατακλᾶσθαι δὲ τοὺς ἀνθρώπους ἀπὸ τῶν ὀχημάτων, καὶ γυμνοῦσθαι καὶ ὄπλων καὶ ἐσθῆτος ἀπὸ τῆς ἐμπνοῆς. Ἀριστοτέλης μὲν οὖν φησιν ὑπὸ σεισμῶν, τῶν καλουμένων Βρασῶν, ἐκπεσόντας τοὺς λίθους εἰς τὴν ἐπιφάνειαν, συνολισθεῖν εἰς τὰ κοῖλα τῶν χωρίων. Ποσειδώνιος δὲ, λίμνην οὔσαν, παγῆναι μετὰ κλυδασμοῦ· καὶ διὰ τοῦτο εἰς πλείονας μερισθῆναι λίθους, καθάπερ τοὺς ποταμίους κάχληκας, καὶ τὰς ψήφους τὰς αἰγιαλίτιδας· ὁμοίως

182. δὲ καὶ λείους, καὶ ἰσομεγέθεις τῇ ὁμοιότητι· καὶ ταύτην αἰτίαν ἀποδεδώκασιν ἀμφότεροι. Πιθανὸς μὲν οὖν ὁ παρ' ἀμφοῖν λόγος· ἀνάγκη γὰρ τοὺς οὕτω συνεσῶτας λίθους *οὐ* καθ' ἑαυτοὺς, ἢ ἐξ ὑγροῦ παγέντας μεταβαλεῖν, [ἢ] ἐκ πετρῶν μεγάλων, ρήγματα συνεχῆ λαβουσῶν ἀποκριθῆναι. Τὸ μὲντοι δυσάπολόγητον Αἰσχύλος καταμαθῶν, ἢ παρ' ἄλλου λαβῶν,
183. εἰς μῦθον ἐξετόπισε. Φησὶ γοῦν Προμηθεὺς παρ' αὐτῷ, καθ' ἡγούμενος Ἡρακλεῖ τῶν ὁδῶν τῶν ἀπὸ Καυκάσου πρὸς τὰς Ἑσπερίδας·

Ἦξις δὲ Λαγύων εἰς ἀτάρβητον στρατόν·
 Ἐνθ' οὐ μάχης, σάφ' οἶδα, καὶ θουρός περ ὄν,
 Μέμφει. Πέπρωται γάρ σε καὶ βέλη λιπσὶν
 Ἐνταῦθ' ἐλίσσθαι θ' οὐ τιν' ἐκ γαίας λίθον
 Ἐξις, ἐπεὶ πᾶς χῶρος ἐστὶ μαλθακός.
 Ἰδὼν δ' ἀμηχανοῦντά σ' ὁ Ζεὺς, οἰκτερεῖ·
 Νεφέλην δ' ὑπερσχών, νιφάδι γογγύλων πέτρων
 Ἰπόσκιον θήσει χθόνα, οἷς ἔπειτα σὺ
 Βάλλων διώσει ῥαδίως Αἴγυιν στρατόν·

ὥσπερ οὐ κρεῖττον ὄν, φησὶν ὁ Ποσειδώνιος, εἰς αὐτοὺς τοὺς Αἴγυας ἐμβαλεῖν τοὺς λίθους, καὶ καταχῶσαι πάντας, ἢ τοσοῦτων θεόμενον ποιῆσαι λίθων τὸν Ἡρακλέα. Τὸ μὲν οὖν τοσοῦτων, ἀναγκαῖον ἦν, εἴπερ καὶ πρὸς ὄχλον παμπληθῆ· ὥς τε ταύτη γε πιθανώτερος ὁ μυθογράφος τοῦ ἀνασκευάζοντος τὸν μῦθον. Ἀλλὰ καὶ τᾶλλα, πεπρωσθαι φήσας ὁ ποιητής, οὐκ ἐᾷ μέμφεσθαι φιλακτίως. Καὶ γὰρ ἐν τοῖς περὶ τῆς προνοίας καὶ τῆς εἰμαρμένης λόγοις, εὔρει τις ἂν πολλὰ τοιαῦτα τῶν ἀνθρωπίνων καὶ τῶν φύσει γινομένων, ὥς' ἐπ' αὐτῶν φάναι· πολὺ κρεῖττον εἶναι τόδε, ἢ τόδε, γενέσθαι, οἷον εὐομβρον εἶναι τὴν Αἴγυπτον, ἀλλὰ μὴ τὴν Αἰθιοπίαν ποτιῆσαι τὴν γῆν· καὶ, τὸν Πάριον εἰς τὴν Σπάρτην πλέοντα, ναυαγίᾳ περι-

πεσεῖν·

πεισῖν· ἀλλὰ μὴ τὴν Ἑλένην ἀρπάσαντα, δίκας τίσαι τοῖς 183.
ἀδικηθεῖσιν ὑσερον, ἥνικα τοσοῦτον ἀπείρογαστο φθόρον Ἑλ-
λήνων καὶ βαρβάρων· ὅπερ Εὐριπίδης ἀνήνεγκεν εἰς τὸν Δία·

Ζεὺς γὰρ, κακὸν μὲν Τροσί, πῆμα δ' Ἑλλάδι

Θέλων γενέσθαι, ταῦτ' ἐβούλευσεν πατήρ.

§. 8.

Περὶ δὲ τῶν τοῦ Ῥοδανοῦ ῥομάτων, Πολύβιος μὲν ἐπιτιμᾷ
Τιμαίῳ, φήσας εἶναι μὴ πεντάσομον, ἀλλὰ δίσομον· Ἀρτεμί-
δωρος δὲ τρίσομον λέγει. Μάριος δὲ ὑσερον, ὄρων τυφλόςομον
γινόμενον ἐκ τῆς προσχώσεως, καὶ δυσείσβολον, καινὴν ἔτεμε
διώρυχα, καὶ ταύτῃ δεξάμενος τὸ πλεόν τοῦ ποταμοῦ, Μασ-
σαλιώταις ἔδωκεν ἀρισεῖον, κατὰ τὸν πρὸς Ἀμβρωνας καὶ
Τωῦγενούς πόλεμον· ἐξ οὗ πλοῦτον ἠνέγκαντο πολὺν, τέλη πρα-
τόμενοι τοὺς ἀναπλέοντας, καὶ τοὺς καταγομένους. Ὅμως οὖν
ἔτι μένει δυσείσπλοα διὰ τε τὴν λαβρότητα, καὶ τὴν πρόσ-
χωσιν, καὶ τὴν ταπεινότητα τῆς χώρας, ὥσε μὴ καθοράσθαι
μηδ' ἐγγὺς ἐν ταῖς δυσαιερίαις. Διόπερ οἱ Μασσαλιῶται πύρ- 184.
γους ἀνέστησαν σημεῖα, ἐξοικειούμενοι πάντα τρόπον τὴν χώραν·
καὶ ὅθι καὶ τῆς Ἐφεσίας Ἀρτέμιδος κἀνταῦθα ἰδρύσαντο ἱερόν,
χωρίον ἀπολαβόντες, ὃ ποιεῖ νῆσον τὰ ῥόματα τοῦ ποταμοῦ.
Ἰπέρκειται δὲ τῶν ἐκβολῶν τοῦ Ῥοδανοῦ, λιμνοθάλαττα· κα-
λοῦσι δὲ Στομαλίμνην· ὁσράκια δ' ἔχει πάμπολλα, καὶ ἄλλως
εὐοφεῖ. Ταύτην δ' ἐνιοὶ συγκατηρίθμησαν τοῖς ῥόμασι τοῦ Ῥο-
δανοῦ, καὶ μάλιζα οἱ φήσαντες πεντάσομον αὐτὸν, οὔτε τοῦτ' εὖ
λέγοντες, οὔτ' ἐκείνο· ὅρος γάρ ἐστί μεταξύ τὸ διειργον ἀπὸ τοῦ
ποταμοῦ τὴν λίμνην. Ἡ μὲν οὖν ἀπὸ τῆς Πυρήνης ἐπὶ Μασ-
σαλίαν παραλία τοιαύτη καὶ τοσαύτη τίς.

§. 9.

Ἡ δ' ἐπὶ τὸν Οὔαρον ποταμὸν, καὶ τοὺς ταύτῃ Λίγυας,

184. τὰς τε τῶν Μασσαλιωτῶν ἔχει πόλεις, Ταυροέντιον, καὶ Ὀλβίαν, καὶ Ἀντίπολιν, καὶ Νικαίαν, καὶ τὸ ναύσταθμον τὸ Καίσαρος τοῦ Σεβαστοῦ, ὃ καλοῦσι Φόρον Ἰούλιον. Ἰδρυται δὲ τοῦτο μεταξὺ τῆς Ὀλβίας καὶ τῆς Ἀντιπόλεως, διέχον Μασσαλίας εἰς ἑξακοσίους σταδίους. Ὁ δὲ Ὀσσαρος μέσος ἐστὶ τῆς Ἀντιπόλεως καὶ Νικαίας, τῆς μὲν ὅσον εἴκοσι, τῆς δὲ ὅσον ἑξήκοντα σταδίου, διέχων· ὡσθ' ἡ Νίκαια τῆς Ἰταλίας γίνεται κατὰ τὸν νῦν ἀποδεδειγμένον ὄρον, καίπερ οὔσα Μασσαλιωτῶν ἐπετείχισαν γὰρ τὰ κτίσματα ταῦτα τοῖς ὑπερκειμένοις βαρβάροις οἱ Μασσαλιῶται, τὴν γε θαλάτταν ἔχειν ἐλευθέραν βουλόμενοι, τῆς χώρας ὑπ' ἐκείνων κρατουμένης· ὀρεινὴ γάρ ἐστι καὶ ἐρυμνὴ, πρὸς μὲν τῇ Μασσαλίᾳ πλάτος τι μέτριον καταλείπουσα τῶν ἐπιπέδων χωρίων· προϊόντι δὲ ἐπὶ τὴν ἕω παντάπασιν ἀποθλίβουσα πρὸς τὴν θαλάτταν, καὶ μόλις εἴωσα πορεύσιμον αὐτὴν τὴν ὁδόν. Κατέχουσι δὲ τὰ μὲν πρῶτα Σάλυες· τὰ δὲ τελευταῖα πρὸς τὴν Ἰταλίαν συνάπτοντες Λίγυες· περὶ ὧν λεχθήσεται μετὰ ταῦτα. Νυνὶ δὲ τοσοῦτον προσθετέον, ὅτι, τῆς μὲν Ἀντιπόλεως ἐν τοῖς τῆς Ναρβωνίτιδος μέρεσι κειμένης, τῆς δὲ Νικαίας ἐν τοῖς τῆς Ἰταλίας, ἡ μὲν Νίκαια ὑπὸ τοῖς Μασσαλιώταις μένει, καὶ τῆς Ἐπαρχίας ἐστίν· ἡ δ' Ἀντίπολις τῶν Ἰταλιωτίδων ἐξετάζεται, κριθεῖσα πρὸς τοὺς Μασσαλιώτας, καὶ ἐλευθερωθεῖσα τῶν παρ' ἐκείνων προσαγμάτων.

§. 10.

Πρόκεινται δὲ τῶν σενῶν τούτων, ἀπὸ Μασσαλίας ἀρξαμένοις, αἱ Στοιχάδες νῆσοι, τρεῖς μὲν ἀξιόλογοι, δύο δὲ μακραί· γεωργοῦσι δ' αὐτὰς Μασσαλιῶται. Τὸ δὲ παλαιὸν καὶ φρουρὰν εἶχον, ἰδομένην αὐτόθι πρὸς τὰς τῶν ληστηρίων ἐφόδους, εὐποροῦντες καὶ λιμένων. Μετὰ δὲ τὰς Στοιχάδας ἡ Πλανασία

185. καὶ Λήρων, ἔχουσαι κατοικίας· ἐν δὲ τῇ Λήρωνι καὶ ἡρώδην ἐστὶ